


سنت آزاد گانفرنس

حیدرآباد سنت

۱۵-۱۶ نومبر ۱۹۳۲



خطہ

آقا پیر حاجی غلام مجدد صاحب سرھندی مٹپاری  
صدر استقبالیہ کمیٹی.

Adeel Aziz Collection

اسٹینڈرڈ پرنٹنگ ورکس، حیدرآباد سندھ.

## بسم الله الرحمن الرحيم

معزز حضرات! منهنجي لاء هي نهايت خوشي جي ڳالهه آهي جو اوهين صاحب اسانجي پرڳڻي ۾ دعوت قبول فرمائڻي سياري جي اڻ سهارائيندڙ مند ۾ تمام وڏي انداز ۾ هتي اچي هن ڪانفرنس ۾ شريڪ ٿيا آهيو اوهان بزرگن جي اهڙي تڪليف وٺڻ ۽ سرگرمي مان صفا پٿرو آهي ته سنڌ جا رهاڪو پنهنجن ضروري حقن جي حاصل ڪرڻ لاءِ پوري طرح سڃاڻ ٿي چڪا آهن ۽ اها ڳالهه اسانجي صوبه جي واسطي هڪڙو نيڪ شگون آهي مونکي خبر آهي ته اسانجي قوم مان ڪم ڪرڻ جي طاقت ناپود نه ٿي ويئي آهي ۽ سنڌ ۾ ٿوري ئي گذريل زماني ۾ قومي تحريڪن جي ڪاميابي ان ڳالهه جي گواهه آهي ۽ هن وقت به اوهان جو هتي رونق افروز هجڻ ان جي شاهدي ڏيئي سگهي ٿو.

حضرات! هي ته ڀڪ آهي ته جيڪڏهن سڄي جوش و خروش ۽ پڪي ارادي سان اوهان صاحب پنهنجي صوبه کي بمبئي کان ٽار ڪرڻ جي تياري ڪري ڇڏي آهي ته پوءِ ڪابه دنيوي طاقت اوهان کي انهي غير قدرتي ۽ نقصان ڪار تعلق کي ٽوڙي ڇڏڻ کان روڪي نه سگهندي جو ۹۰ ورهين کان نهايت ظلم ۽ زبردستي سان پيدا ڪيو ويو آهي ۽ جنهن جي ڪري سنڌ جي ترقي جي اميدن جو سمورو سرسبز باغ سڙي ويو آهي.

گذريل کان گذريل تاريخ کي اوهين چاچي ڏسندا ته  
 به اوهان کي سنڌ جي اهڙي خراب ۽ ويچاري حالت  
 ڏسڻ ۾ نه ايندي جهڙي ۱۸۴۳ع کان پوءِ ٿي اٿس. سر  
 چارلس نيپئر کان يعني انگريزي حڪومت قائم ٿيڻ کان  
 اڳ ڪيترن ئي قسمن جون حڪومتون سنڌ ۾ پئي رهيون  
 آهن. انهن مان ڪن ۾ ڪوتاهيون ۽ ڪمزوريون به هيون  
 ۽ ڪن ۾ سنڌ جي ترقي ۽ امن امان جي لاءِ هزارين  
 خوابيون به هيون ڪنهن مهل ڌارين قومن سنڌ تي  
 حڪومت ڪئي آهي ۽ ڪڏهن وري ملڪي ماڻهن جو  
 دور دورو اسان جي سنڌ ڏٺو آهي پر انهن سڀني  
 حڪومتن جي اها وڏي خوبي هئي جو سنڌين سلطنت  
 ۽ اختيارون اسان جي صوبو جي قدرتي حدن تائين محدود  
 هيون. انڪري جيڪي چڱا يا مٺا قانون قاعدا ٺهندا هئا ته  
 انهن تي هلڻ ۽ انهن کي عمل ۾ آڻڻ لاءِ تڪليف يا  
 گهٽتائي نه ٿيندي هئي ڇو ته عام پبلڪ جا جذبا ۽ خيال  
 ۽ انهن قاعدن جي متعلق هرڪنهن قسم جي موافق يا مخالف  
 رائج تمام جلد جلد ۽ تمام سولائي سان اسان جي صوبو جي  
 تشنگاه ۽ وقت جي حاڪمن تائين پهچي ويندي هئي ۽ هيٺيئر  
 وانگر نه هو جو بمبئي تائين انهن کي ڊگھو سفر ڪرڻو پوي -  
 ۽ حضرات! اسان جي صوبو جي هي پهرين بدبختي هئي  
 جو هنڪي بمبئي جي دامن سان چمڙايو ويو. ان وقت جي  
 گورنر جنرل لارڊ ايلنبرو ۽ بمبئي جي ڪارفرما حڪومت  
 جي وچ ۾ انهي زماني ۾ ڪجهه گڙبڙ هئي ۽ انهي ڪري

اسان کي به نقصان پهجي ويو ۽ گذريل ۹۰ ورهن کان  
 سندن انهي مخالفت جو اگرو نتيجو اسين اڃان تاءِ پيا ٿا  
 پوکيون، مرڪزي حڪومت ۽ بمبئي سرڪار جي انهي  
 جهڳڙي جو هي اثر ٿيو جو لارڊ ايلنبرو کي ولايت واپس  
 گهرايو ويو ۽ سندس جاءِ نشين لارڊ هارڊنگه جي وقت ۾  
 سنڌ کي بمبئي سان لڳائي ڇڏيو ويو. انهي تاريخي  
 جهڳڙي جو تفصيل هي آهي ته پهرياءِ لارڊ ايلنبرو  
 ميجر آئوٽرام کي ڪمشنر مقرر ڪيو ته هو سنڌ جي ميرن  
 سان صلاح جي گفتگو ڪري پر لارڊ ايلنبرو کي هو ماڻهو  
 پسند نه هو تنهنڪري نيٺ سرچارلس نپئر کي سنڌ جي  
 ڪم جي هلائڻ لاءِ ”ناظم اعليٰ“ مقرر ڪيو ويو ڇو ته هي  
 سندس دوست هو. هوڏانهن سرچارلس نپئر کي بمبئي  
 جي عهد واري سان ڪجهه دشمني ۽ نفرت هئي ان  
 ڪري سنڌ جي لاءِ بمبئي جي فوج جي بدران بينگال  
 جي فوج هن جي هٿ هيٺ رکي ويئي ۽ ان ڪري  
 هڪاري بمبئي سرڪار جو ساڻس ضد وڌي ويو پر  
 لارڊ ايلنبرو گورنر جنرل سندس مددگار هو ۽ نه رڳو ايترو  
 پر ڪلاڪه يا بمبئي جي سڀ سالارن يا ڪنهن به سول يا  
 فوجي کاتي جي عملدارن جي معرفت کانسواءِ ئي هر ڪنهن  
 ڪمڪار بابت ساڻس ڳجهي خط وڪتابت ڪندو رهندو  
 هو. ۽ اها ڳالهه اهڙي هئي جنهنجو انگريزي نظام  
 حڪومت ۾ مثال ملي نه ٿي سگهيو تنهن ڪري بمبئي  
 سرڪار جي ناراضگي اڃا وڌي ويئي.



جيتوڻيڪ لارڊ ايلسبرو کي بمبئي جي انهي روز بروز  
وڌندڙ ضد ۽ ناراضِي جو ڏپ ٿيو ٿي پر تڏهن به انهي  
گڙبڙ جو مڙس ٿي مقابلي ڪرڻ جو هن پڪو فيصلو ڪري  
ڇڏيو ۽ سنڌ کي جدا صوبو بڻائي سرچارلس نپير کي هنجو  
گورنر مقرر ڪري ڇڏيا. - هن ۲۰ سيپٽمبر ۱۸۴۳ع ڏييوڪ  
آف ولنگٽن کي (جو ان وقت وزير هو) هڪڙو خط لکيو  
جنهن ۾ سنڌ جي لاءِ بينگال جي فوج آڻڻ بابت ذڪر  
ڪندي ۽ سنڌ ۾ ٻن صوبن (بمبئي ۽ بينگال) جي فوج  
گڏ رکڻ ۾ جيڪي تڪليفون پيش آيون ٿي انهن جو بيان  
ڪندي پنهنجو رايو ظاهر ڪري ٿو ته جيڪڏهن بمبئي  
جو لشڪر سنڌ ۾ رهيو ته تمام جلد بينگال جي لشڪر ۾ به  
بمبئي جي لشڪر جي فضول خرچي جي عادت پکڙجي  
ويندي ۽ انهي خط ۾ هي به لکيو هو ته هندن سرڪار  
پنهنجي رپورٽ ۾ سنڌ کي جدا صوبو رکڻ لاءِ سڀيئي  
سبب چئيءَ طرح بيان ڪيا آهن سواءِ هڪڙي سبب جي  
جو خاصي اهميت رکي ٿو ۽ اهو هي آهي ته اسين جيڪڏهن  
انهي سوال جو فيصلو نه ڪري ڇڏيون ها ته اهي ماڻهو  
جيڪي رڳو پنهنجي ذاتي غرضن ۽ فائدين جا ڳولائو آهن  
تن جي طبيعتن جو لاڙو هميشه ان طرف رهي ها ته سنڌ  
کي بمبئي کاتي جي هٿ هيٺ رکيو وڃي ۽ سنڌ کي سڌو  
سنڌون مرڪزي حڪومت جي ماتحت رکڻ سان  
ٿي منجهس عهدي ۽ اثرائتي حڪومت قائم ڪرڻ جي  
اميد ڪري سگهجي ٿي.

پر انهن سڀني ڳالهين هوندي بمبئي سرڪار ايتري  
 واريلا مچائي ڏني جو نيٺ تمام جلد گورنر جنرل کي سنڌ  
 جي آئنده نظام حڪومت جي لاءِ بمبئي سان هم صلاح  
 ٿيڻو پيو ۽ هن ڊائريڪٽرن جي جماعت کي لکي موڪليو  
 ته صوبو سنڌ کي بمبئي سان لڳائڻ جي موڪل ڏني وڃي  
 ۽ سنڌ جي لاءِ بمبئي سرڪار فوج جو بندوبست ڪري.  
 ۽ سول ۽ فوجي ڪاٺا بمبئي جي گورنر جي هٿ هيٺ رکيا  
 وڃن ۽ جيستاءِ سرچارلس نيپير سنڌ ۾ رهي تيستاءِ گورنري  
 ۽ سپڊ سالاري جا عهدا ان وقت رهندا.

لارڊ هارڊنگه بنگال جي فوج سنڌ مان ڪڍي ڇڏي  
 ۽ بمبئي جي فوج وڌائڻ شروع ڪري ڏني ۽ جيستاءِ  
 سرچارلس نيپير رٽائر ڪري ٿي ڪري تيستاءِ سنڌ کي  
 بمبئي سان ملائڻ جي تجويزن تي هوريان هوريان عمل  
 ڪرڻ لڳو. اهڙين مخالف حالتن هيٺ سرچارلس نيپير جو  
 وڌيڪ رهڻ عجيب ڳالهه ٿئي ها انهيءَ ڪري هن  
 آگسٽ سنه ۱۸۴۷ع ۾ پنهنجي عهدو کان استعفا ڏيئي  
 ڇڏي. ۽ ڪائمس پوءِ بمبئي سرڪار مسٽر پرننگل کي جو  
 ان وقت بمبئي سرڪار جو چيف سيڪريٽري هو سنڌ  
 جو حاڪم مقرر ڪيو ۽ هن جي عهدي کي ”سول انتظام  
 جو ڪمشنر“ اهو نالو ڏنو ويو ۽ هن کان پوءِ سنڌ سرڪار  
 جي سيڪريٽري جي عهدي جو نالو ”اسسٽنٽ ڪمشنر“  
 رکيو ويو.

مٿين تفصيل مان اوهان تي روشن ٿي ويو هوندو ته  
 لارڊ هارڊنگ، رڳو اسان کي انهيءَ لاءِ بمبئي جي حوالي  
 ڪيو جو لارڊ ايلنبرو ۽ بمبئي جي وچ ۾ سنڌ جي سوال  
 بنسبت ضد ۽ دشمني وڌي ويئي هئي ۽ اسان جي حقن  
 ۽ فائدين کي قربان ڪرڻ ۽ اسان جي صوبه کي بمبئي سان  
 لڳائڻ جي ڪري ئي اهو اختلاف دور ٿي سگهيو ٿي.

بهر حال لارڊ ايلنبرو انهيءَ اختلاف جي ڪري گورنر  
 جنرلي جي عزت ۽ عهدو وڃايو ۽ اسانجي هزارن ورهين جي  
 جدا زندگي برباد ڪري ڇڏي ويئي. پر بهر صورت بمبئي  
 کان سنڌ تي حڪومت ڪرڻ غير ممڪن ڳالهه نظر آئي  
 ڇو ته گهڻين ڳالهين جي فيصلو ڪرڻ لاءِ هي ڳالهه تمام  
 ڏاڍي ضروري نظر آئي ته بروقتي انتظام قائم ڪيو وڃي  
 ان ڪري ۱۸۶۸ع جي ڊيليگيشن ايڪٽ جي مطابق بمبئي  
 جي گورنر پنهنجون اختيارون ڪمشنر کي سونپي ڇڏيون  
 ۽ ان لاءِ اهو عذر ڏنو ويو ته سنڌ جي ڪمشنر کي لفتنت  
 گورنر جهڙيون اختيارون حاصل ڪين آهن جهڙي طرح  
 قيدين کي هڪڙي جيل مان ٻئي جيل ڏي موڪلڻ يا  
 جوابدارن کي ڌارين حڪومتن جي حوالي ڪرڻ جون اختيارون.  
 ان مان ثابت ٿي ويو ته سنه ۱۸۴۷ع کان وٺي اڄ تاءِ اسان کي  
 گورنر ڊار جلاس ڪونسل جو ڪجهه به فائده ملي نه سگهيو  
 آهي. صوبه بمبئي جي لاءِ ستارا ٿي رهيا آهن ۽ بمبئي ۾  
 هڪڙي مجلس وزارت موجود آهي جنهن بابت چيو ٿو  
 وڃي ته سنڌ سميت سموري صوبه بمبئي جي لاءِ ڪم ڪري

7  
رهي آهي پر اسان جو صحيح ۽ سچو پڇو ڇاڪر رڳو ڪمشنر آهي  
جو سونپيل اختيارين جي مطابق اسان تي شخصي حڪومت ڪري  
رهيو آهي. ان ڳالهه کان انڪار ڪونهي ته جڏهن کان  
سنڌ جي رهاڪن سنڌ جي جدا ڪرڻ جي ڳالهه چوري  
آهي ان وقت کان وٺي صوبه بمبئي اسان جي ڪمن  
پر زياده دلچسپي وٺڻ ۽ ترجمو ڏيڻ شروع ڪيو آهي پر  
انهي دلچسپي ۽ ترجمو پر واڌاري ٿيڻ جي اميد ڪانهي ۽  
سچ پچ ته بمبئي سان اسان جي اڻڪائي رڪڻ جو هي  
نتيجو نڪتو آهي جو سنڌ جي پبلڪ جو آواز مري ويو  
آهي ۽ اسان جي دانهن ۽ جذبات جي ڪابه وقعت ڪانه  
رهي آهي. اسان جي زراعت ۽ زمينداري جون ڳالهيون  
صوبه بمبئي کان بلڪل جدا طرح جون آهن جن جو  
اٽي سمجهي سگهڻ به نه ممڪن آهي ۽ مليريا ۽ ٻين  
قسمين قسمين بيمارين جي ڪري اسان جي نندريستي  
ناس ٿي رهي آهي ۽ اسان جي تعليم ڏي به ڪجهه  
ورهن کان اڳ ڪوبه خيال ڪونه ٿي ڏنو ويو. گورنمينٽ  
بمبئي جي فائدي ۾ رڳي هي ڳالهه آهي ته هن  
هند سرڪار جي مدد سان هتي سنڌ ۾ سکر براج ٺهرايو  
آهي پر اهو به رڳو ان ڪري اسان جي لاءِ مصيبت  
ثابت ٿي رهيو آهي جو انهي جي ڪري سنڌ جي  
آزادي جي برخلاف هي دليل ورتو پيو وڃي ته بمبئي  
سرڪار ان جي خرچ پوري ڪرڻ جي ضامن آهي پر  
سچ پچ ته اها ڳالهه صفا حقيقتن جي برخلاف آهي ڇو



تہ سنڌ، اُها غير آباد زمين جا وڪري لاءِ موجود  
 آهي اُهاڻي بئراج جي سموري خرچ پوري ڏيڻ جي  
 سڃي ۽ صحيح ضامن آهي. حضرات! سنڌ جو بمبئي  
 سان لاڳاپو رهيو تہ ڪڏهن بہ سنڌ جو چوڻڪارو نہ ٿي  
 سگهندو. صوبہ بمبئي جي ساخت ڪجهہ اهڙي طرح واقع  
 ٿي آهي جو جڏهن جدا جدا علائقن جا ميمبر اچي  
 ڪونسل ۾ گڏ ٿين ٿا تڏهن صفا ائين پيو ڏسڻ ۾ اچي  
 تہ هو سڀئي جدا جدا قسمن جا ماڻهو آهن ۽ هر شخص  
 کي معلوم آهي تہ بمبئي ڪونسل ۾ اصل اتفاق ۽ ٻڌي  
 ڪانهي ۽ ان ڪري ڪوبہ ميمبر راضي ڪونهي. خود  
 بمبئي جا سمجهدار ۽ صاحب دماغ بزرگ بہ انهي عجيب  
 و غريب ڳانڍاپي تي افسوس ظاهر ڪن ٿا. ۽ اسان  
 سان تہ پنڌ جي هڏي ۽ زبان ۽ رسم و رواج جي اختلاف  
 جي ڪري بيحد تڪليف ۽ آزار آهي. صوبہ بمبئي جو  
 اهو ڪليڪٽر يا انجنيئر جنهن اگرچ گهڻي وقت تائين  
 صوبہ بمبئي ۾ نوڪري ڪري تجربو حاصل ڪيو آهي  
 ۽ هن جو تجربو هتي سنڌ ۾ بدلي ٿي اچي ٿي  
 بالڪل بیکار ثابت ٿئي ٿو بلڪه هنکي ٽين سر  
 هتي اچي تجربو حاصل ڪرڻو پوي ٿو جنهنجو نتيجو هي  
 ٿيو آهي جو صوبہ سنڌ جا عملدار ۽ رعيت بالڪل جدا  
 شيءِ ليکجن ۾ اچي ٿي سنڌ جي شامل ٿي رهڻ ڪري  
 درحقيقت رڳو صوبہ بمبئي جي پڪيڙ ۾ وڌارو ٿي رهيو  
 آهي ۽ بمبئي جي انهي فائدي لاءِ اسان کي لاچار ڪرڻ